

اسلامی مباحث

بڑھیر کے علماء و فضلاء کا بے مثال کردار

تحقیقات

اسلامک اسٹڈیز کانفرنس کے دانشوروں کی کانفرنس میں مولانا ابوالحسن علی ندوی مدظلہ کا بصیرت افزو خطبہ صدارت

ناظم ندوۃ العلماء مولانا سید ابوالحسن علی ندوی نے ہر اکتوبر کو لکھنؤ کی اسلامک اسٹڈیز کانفرنس کے اٹھویں اجلاس میں خطبہ صدارت پڑھتے ہوئے اس بات پر زور دیا کہ انگریزی میں اسلامی لٹریچر تیار کیا جائے۔ اس کے ساتھ ہی انہوں نے اس بات پر بصیرت کا اظہار کیا کہ انگریزی کو مرکزی سرپرستی حاصل ہونے کے باوجود اس میں اتنا اور ایسا تحقیقی کام نہیں ہوا جتنا اور جیسا عربی زبان میں ہوا جس کے ساتھ دنیاوی نائدوں کی کوئی امید وابستہ نہیں تھی۔

علمی مباحث نے یہ سوال اٹھایا کہ کیا یہ فرق قدیم نظام تعلیم کی وجہ سے پایا جاتا ہے۔ یہ خطبہ صدارت میں مولانا مدظلہ کی طرف سے موصول ہوا ہے اور ہم اسے نذر قارئین کر رہے ہیں۔

(ادارۃ الحق)

فضلائے گرامی! یہ حسن اتفاق ہے کہ اسلامک اسٹڈیز کانفرنس اس سال ایک ایسے ادارہ اور تعلیمی مرکز میں منعقد ہو رہی ہے جس کے متعدد بائیں اور فضلاء نے اسلامی مباحث و تحقیقات کے میدان میں اپنے بخت و تحقیق، مطالعہ و محنت و توازن و داعی، اصابت رائے اور نظر کی گہرائی و گیرائی کے تابناک نقوش چھوڑے ہیں اور جہاں تک اردو زبان اور تہمتی براعظم میں علمی تحقیق و جستجو کے کام کا تعلق ہے، ان کو ایک طرح سے اولیت و پیش قدمی کا شرف حاصل ہے۔ انہوں نے اس کے لئے وہ زبان و پیرایہ بیان اختیار کیا جو ان علمی مباحث کے مزاج

ہے پوری مطابقت رکھتا ہے، اور اس میں صحیح تناسب کے ساتھ ادب و انشا کی وہ چاشنی بھی موجود ہے۔ جس کے بغیر اس نسل کے ان نوجوانوں کا جن کی نشوونما ہندوستان کے گذشتہ ادب پرور ماحول میں ہوئی تھی ان خشک علمی و تاریخی مباحث کے پڑھنے پر آمادہ ہونا دشوار تھا۔ نیز ان کی نگارشات نے اس طبقہ کا اپنے عقائد و دینی مسلمات، اپنی تہذیب و تمدن اپنی تاریخ اور اپنے زبان و ادب پر اعتماد بحال کیا، اور اس میں خود واری و نمود اعتمادی پیدائی، جو ۱۹۵۰ء کی شکست و ریخت اور مغربی تہذیب و تعلیم کی یلغار سے یا کسی داحساس کہتری کا شکار تھا۔ عربی و فارسی زبانوں پر عبور رکھنے، علوم اسلامیہ کی منظم و تفصیلی تعلیم حاصل کرنے اور ان مباحث و تحقیقات کے قدیم دستاویز پر براہ راست نظر رکھنے اور ان سے استفادہ کر کے کی صلاحیت کی بنا پر ان کی تحریروں میں اصالت (ORIGINALITY) اور نچنگی پائی جاتی ہے۔ اور وہ ان نامور اربوں اور غلط فہمیوں سے بڑی حد تک پاک تھیں جو بالواسطہ مطالعہ و ترجمہ اور سکندریہ معلومات کا قدرتی نتیجہ ہوتی ہیں اور جن سے مغرب کے بہت سے نامور مستشرقین اور ان کے تلامذہ اور خوشہ میں محفوظ نہیں رہ سکے۔

علمی و تاریخی تحقیق | اگر زبان کوئی حجاب اور عیب نہیں ہے تو کتاب خواہ کسی زبان میں ہو اسکی اصل قدر و قیمت (MERIT) مواد و مضامین، مستند معلومات، اپنی تحقیق کو ثبات کرنے کے لئے قوی علمی دلائل، صحیح تحلیل و تجزیہ، داخلی شہادتیں اور دستاویزی ثبوت ہے۔ اسکی روشنی میں پورے وثوق کے ساتھ کہا جاسکتا ہے کہ فارسی شاعری کی تاریخ اور شعرائے ایران کے تذکرہ اور نقد سخن میں مولانا شبلی نعمانی کی مایہ ناز کتاب شعر العجم جزویہ اور زمین کے حقوق کے مجتہد پر ان کے فاضلانہ مضامین "المجریۃ فی الاسلام" اور حقوق الذمیین" ایک مشہور عوام و زبان زد خلایق، الزام کی تردید اور اسکی تاریخی حقیقت کے بے نقاب کرنے کے سلسلہ میں ان کے دو محققانہ رسائل "کتب خانہ اسکندریہ" اور "اورنگ زیب عالمگیر پر ایک نظر" تاریخ نگاری اور علمی تنقید کا نمونہ کہے جاسکتے ہیں۔ اسی طرح ان کے ایک معاصر و رفیق کار مولانا حکیم سید عبدالحی سابق ناظم ندوۃ العلماء کی کتاب گل رعنا اور شعراء کے تذکرہ میں اور "یاد ایام صریحہ گجرات کی علمی، تمدنی، تعمیری، رفاہی اور اخلاقی و روحانی ترقی و دستاویزی اور وہاں کے سلاطین و وزراء اور علماء و مشائخ کے تعارف میں ایک مثالی تذکرہ کی حیثیت رکھتی ہے جس کے طرز و اسلوب پر ہندوستان کے تمام صوبوں اور ریاستوں کی تاریخ لکھی جانی چاہئے تھی، اول الذکر کتاب گل رعنا میں انہوں نے اردو زبان و شاعری کی تاریخ و ارتقاء کے سلسلہ میں بعض نئی تحقیقات و نظریات پیش کئے ہیں۔ اور اردو کے سب سے مشہور و مقبول تذکرہ "آب حیات" کی جس کو ادبی حلقوں میں ماورائے تنقید سمجھا گیا تھا۔ بہت سی تاریخی غلطیوں اور دروغوں کا

کی نشان دہی اور متعدد ناہمواریوں اور نا انصافیوں کی بھی وضاحت کی گئی ہے، جن کے سلسلے میں مصنف کتاب کا سحر نگار قلم حقیقت سے دور جا پڑا تھا۔

دوسرے دور میں مولانا شبلی کے مایہ ناز شاگرد اور اس درگاہ کے (جہاں اس وقت آپ جمع ہیں) نامور فاضل مولانا سید سلیمان ندویؒ کی تصانیف عرب و ہند کے تعلقات "عربوں کی جہاز رانی" اور "خیام"، بحث و تحقیق، وسیع مطالعہ، اسلامی کتب خانہ کے وسیع دعوتی سمندر کی تہ میں سے موتی نکالنے اور خرمین علم کی ریزہ چینی کا اعلان نمونہ ہیں جن پر ہماری اردو زبان اور نئے دور کو فخر کرنے کا حق ہے۔ عمر خیام، ایران کا ماریہ فخر اور مایہ نازش مشاعر و ریاضی دان ہے۔ لیکن خود ایران اس کے علمی کمالات کی صحیح نقاب کشائی اور علمی و تاریخی تحقیق و کاوش میں اس کتاب کی کوئی نظیر نہیں پیش کر سکتا۔ اسی طرح "نقوشِ سلیمانی" میں اردو زبان کے بہت سے الفاظ و محاورات کی تحقیق خاص طور پر "تہذیب کے سلسلہ میں جو کچھ کہا گیا ہے، اس سے تحقیقی کام کرنے والوں کو بحث و تحقیق اور غور و فکر کا مواد ملتا ہے۔ اور نئے نئے پہلو سامنے آتے ہیں۔

علماء کا قائدانہ کردار | یہ ایک تاریخی حقیقت ہے کہ متعدد اسلامی ملکوں کے برخلاف ہندوستان کے علماء علم و تحقیق کے قافلہ سے بچھڑنے نہیں پائے اور انہوں نے اپنے ملک کی زبان اور ادب سے نانا نہیں توڑا، جس کا متعدد اسلامی اور بعض عرب ملکوں میں پیش آیا، بلکہ واقعہ یہ ہے کہ ان علماء نے ایک طویل عرصہ تک سیاست اور ملک کی تحریک آزادی کی طرح ان علمی و ادبی میدانوں میں بھی قائدانہ کردار ادا کیا، اور ادب و تنقید میں بعض ایسی یادگاریں چھوڑیں جو ان کے پاکیزہ ادبی ذوق، زبان کی ادراشناسی و مزاج دانی اور تنقیدی صلاحیت کی آئینہ دار ہیں اور اس میدان میں خواہ ان کو ابتدائی کوششوں کا نام دیا جائے وہ سنگ میل کی حیثیت رکھتی ہیں۔

خواجہ الطاف حسین حالی کا مقدمہ شعر و شاعری اور یادگار غالب "مولانا شبلی" کا "موازنہ"، انیس و ذبیر "مولانا عبدالسلام ندوی" کی "شعر الہند" اسی سلسلہ کی کڑیاں ہیں۔ اور خواہ اس موضوع پر علم و تحقیق کا قدم کتنا ہی آگے بڑھ جائے اور اس میں کتنا ہی پیش ہوا اضافہ ہو، اس سے انکار نہیں کیا جاسکتا کہ گیسوٹے اردو کے سنوارنے اور زبان و ادب کی شاہکی میں ان پیش رو مصنفین کا احسان بھلایا نہیں جاسکتا۔

انگریزی زبان و افکار | فضلاء گرامی! آپ حضرات سے یہ حقیقت مخفی نہیں کہ انیسویں صدی عیسوی کے کم سے کم وسط سے عالم اسلام بالخصوص اس کے چار ملکوں، ترکی، مصر، ایران اور ہندوستان کو مغربی تہذیب مغربی تعلیم اور مغربی افکار و اقدار اور فلسفوں کا در در سامنا کرنا پڑ رہا ہے، اس میں ہندوستان کا قدم دوسرے مسلم اور عرب ملکوں سے آگے ہے کہ مغربی تہذیب اور علوم کے سب سے طاقت ور و پر جوش نمائندہ برطانیہ

نے شروع ہی میں اس پر مکمل سیاسی تسلط حاصل کر لیا تھا۔ اور جب کہ مذکورہ بالا مالک اس تہذیب و تعلیم سے باواسطہ اور اسکی علمی و ادبی تختوں کے ذریعے متاثر ہو رہے تھے، وہ خاص طور پر مغرب کے سیاسی، ذہنی اور علمی و تہذیبی اقتدار کی تحویل ونگرائی میں آگیا تھا۔ ہندوستانی مسلمان انگریزی کے سیکھے اور اس کے ادب و انشاء تحریر اور خطابت و تقریر میں قابلیت پیدا کرنے پر مجبور ہو رہے تھے۔ قصہ نقشبہ انگریزی سکولوں کے کھل جانے، بڑے شہروں میں کالجوں اور صوبوں کے مرکزی شہروں میں یونیورسٹیوں کا قیام عمل میں آ رہا تھا، انگریزی اخبارات جاری ہو رہے تھے، انگریز حکام اور دانشوروں کے ساتھ صحبت و اختلاط کے مواقع مہیا تھے، انگلستان کی شہرہ آفاق یونیورسٹیوں بالخصوص کمبریج اور آکسفورڈ کی طرف اعلیٰ خاندانوں اور کھاتے پیتے گھرانوں کے بہترین نوجوان بڑی تعداد میں رخ کر رہے تھے۔ وہاں وہ اعلیٰ تعلیم حاصل کرتے اور انگریزی زبان و ادب کو اڑھنا بچھونا بنا لیتے۔ اس پرستراذہ ۱۸۴۵ء میں سرسید احمد خاں مرحوم جیسی طاقتور شخصیت کے ہاتھوں مدرسۃ العلوم کے نام سے علی گڑھ میں ایک دانش گاہ کا قیام عمل میں آیا جس میں ذہنی، علمی، اخلاقی قیادت مشربیک (Mv. BECK) و مشربالین (Mv. MORISON) اور مشربارچبولڈ (Mv. ARCHBOLD) جیسے فاضل اور اثر انگیز اساتذہ اور منتظین کے ہاتھ میں تھی، پھر ۱۹۳۱ء میں اس نے یونیورسٹی کا درجہ حاصل کر لیا۔ اس تخی تبر اعظم کے ذہن نوجوان مسلمانوں کے لئے اس میں مقناطیس کی برکشتش تھی، جس نے خلیج بنگال سے لے کر درہ خیبر تک کے باصلاحیت مسلمان خاندانوں کے جگہ گوشوں کو اپنی طرف اس طرح کھینچ لیا جس طرح مقناطیس آہن پاروں کو کھینچ لیتا ہے۔ دوسری طرف اس ملک کی دینی جس اور ملی غیرت دوسرے اسلامی ملکوں کے مقابلے میں، ان اسباب کی بنا پر (جن کی تفصیل کا یہاں موقع نہیں اور میں اپنی بعض ناچیز تصانیف و مضامین میں ان کا تفصیل سے ذکر کر چکا ہوں) زیادہ تیز اور طاقتور تھی، جس کا ایک ثبوت تحریک خلافت میں ہندوستانی مسلمانوں کا دنیا کے دوسرے ملکوں کے مسلمانوں کے مقابلے میں بڑھ چڑھ کر حصہ لینا اور اپنی اسلامی تہذیب اور دینی شعائر پر اس سے زیادہ ثبات اور استقامت کا مظاہرہ کرنا ہے۔ جتنا دوسرے ملکوں نے کیا ہے۔

یہ صورت حال اور یہ حقائق جن سے کوئی باخبر ہندوستانی مسلمان انکار نہیں کر سکتا، اس بات کے مقضی بلکہ ضامن تھے کہ کم سے کم ہندوستان میں اسلام کے عقائد و اصول شریعت و قانون، اسلامی تہذیب و تمدن مسلمانوں کی تاریخ اور ان کے دور قیادت و عظمت، مسلمانوں کے نظام حکمرانی و سیاست، اسلامی اقتصادیات اور اسلامی فلسفہ اخلاق پر انگریزی میں کثیر تعداد میں بلند معیار کی کتابیں لکھی جائیں گی اور بحث و تحقیق، مغربی تہذیب پر تنقید اور اسلام کی ترجمانی و تشریح کے لئے انگریزی زبان کو اظہار خیال اور اظہار کمال کا ذریعہ بنایا جائے گا، اور اس پر کم وقت میں ایک وسیع کتب خانہ (LIBRARY) تیار ہو جائے گا۔ جو ایک طرف مسلمان نوجوانوں میں

نود اعمادی و خود نگری کا جوہر سدا کرے گا۔ دوسری طرف یورپ کے دانشوروں اور خاص طور سے برطانیہ کے فضلاء و مصنفین دستشتر تین کو اگر اسلام کا حلقہ گردش نہ بنا سکے گا تو کم سے کم ان کو اسلام کے سنجیدہ اور مخلصانہ مطالعہ پر آمادہ کرے گا۔ اور اسلامی تحقیقات (اور آج کل کی زبان میں "علمی و ادبی تخلیقات") کا ایک سہیل روال جاری ہوگا۔ جو ان دانش گاہوں سے نکل کر سارے ملک کو سیراب کر دے گا، اور اس کی لہریں کیمبرج، آکسفورڈ، برنگھم اور ایڈنبرا کی یونیورسٹیوں کی دیواروں سے ٹکرائیں گی، انگریزی پر عبور رکھنے والے یہ مسلمان فضلاء کم سے کم اسلامی تاریخ، اسلامی قانون اور عربی فارسی اور اردو زبان و ادب اور شاعری کی تاریخ و تنقید کے سلسلہ میں اپنی یونیورسٹیوں اور کالجوں کو خود کفیل بنا دیں گے، اور ان موضوعات کا مطالعہ کرنے والوں کو عرب و ایران کی ادبی و سیاسی تاریخ کے معلومات کے لئے کسی نکلسن (NICHOLSON) کسی براؤن (BROWNE) اور کسی ہٹی (HITTI) کی احتیاج نہ رہے گی، اور جہاں تک شریعت اسلامی کی تاریخ اور حدیث و فقہ کی ترتیب و تدوین کا تعلق ہے کسی گولڈزہیر

(GOLD ZHER) اور کسی شناخت (SCHACHT) کی ضرورت نہ ہوگی و جہاں تک عربی ادب و شاعری قرآن کی زبان اور اس کے علوم کا تعلق ہے کسی مارگولیتھ (MARGOLIOUTH) کے سامنے ہاتھ نہ پھیلا نا پڑے گا۔ جہاں تک اسلامی دور میں تصنیف و تالیف کی تحریک اور مسلمانوں کے آثار علمیہ اور ان کی نقلی کاوشوں کا تعلق ہے ان سے واقف ہونے کے لئے کسی بروکلمن (BROCKELMANN) کا درپوزہ گہ ہونے کی ضرورت پیش نہ آئے گی۔ اور اس طرح مسلمان تعلیم یافتہ نوجوان نہ صرف اس ذہن و تہذیبی ارتداد کے خطرے سے محفوظ ہو جائیں گے، جو تیزی کے ساتھ ان ملکوں میں پھیل رہا تھا۔ جو مغرب کے زیر اقتدار تھے، بلکہ وہ مغرب میں اسلام کی تبلیغ، قرآن مجید اور سیرت نبویؐ سے معارف کرنے اور اسلام کے چشمہ حیات پر لانے کا ذریعہ بھی بن سکیں گے۔

سارے دلائل و قرآن اس بات کے حق میں تھے کہ ہندوستان میں اسلامیات پر تحقیق و تصنیف کا ایک نیا دور شروع ہوگا، انگریزی زبان ان بلند معیار کتابوں سے مالا مال ہو جائے گی، جو زبان کی شیرینی و دلآویزی استدلال کی مضبوطی، مواد کے حسن ترتیب اور پیش کرنے کے سلیقے کی بنا پر اہل زبان کے لئے بھی دلکشی و دلچسپی کا سامان کھتی ہوگی۔

لیکن مجھے آج اس مؤقر مجلس میں جس میں ہندوستانی یونیورسٹیوں کے چیدہ فضلاء اسلامیات اور اساتذہ شریفیہ کے معلم و ناقد جمع ہیں، اپنے اس تاریخی و علمی استعجاب کے اظہار کی اجازت دیجئے کہ ہندوستان کا ایک ویاندار اور وسیع النظر مورخ یہ معلوم کرے کہ حیران رہ جاتا ہے کہ یہ توقع پوری نہیں ہوئی، اگر ہم ہندوستانی مسلمانوں میں انگریزی زبان و ادب کی تعلیم و تحصیل کی تاریخ ۱۸۵۷ء کی بجائے رجب ہندوستانی مسلمان ہمہ گیر شکست سے دوچار اور انگریزوں کے پے در پے فتوحات سے سراسیمہ و بدحواس ہو رہے تھے، ۱۸۵۷ء سے شروع کریں

جب علی گڑھ میں مدرسۃ العلوم (M. A. O. College) کی بنیاد پڑی اور اس کو احتیاطاً ۱۹۰۷ء پر ختم کر دیں، تو ایک پوری صدی کی مدت جس میں تنہا ایم. اے. او کالج اور بعد میں مسلم یونیورسٹی علی گڑھ نے ایسے فضلاء بھی پیدا کئے جن کی دینی حیثیت معروف اور جن کا انگریزی زبان پر اہل زبان کی طرح عبور مستمشہور ہے، صرف اتنی کتابیں بھی انگریزی زبان میں پیش نہیں کر سکتی ہے جو انگریزوں پر گنتی جاسکیں۔ ہمیں انیسویں صدی کے آخر میں اور بیسویں صدی کے اوائل میں انگریزی کے دو تین مصنف سے زیادہ نہیں ملتے جنہوں نے اسلام اور اسلامی تہذیب و تاریخ پر ایسی کتابیں لکھی جو اہل مغرب سے اپنے مصنفین کی زبان و لانی کا بولہ منوا سکیں یا اپنے مواد و مضامین اور ان کو پیش کرنے کے طریقے سے اہل مغرب کو متاثر کر سکیں۔

اسلام پر کام | ان میں سرفہرست نام ڈاکٹر ایمل جسٹس سید امیر علی کا ہے جن کی کتاب اسپرٹ آف اسلام (SPIRIT OF ISLAM) نے (جن کے سارے خیالات و نتائج بحث سے اتفاق کرنا مشکل ہے) انگلستان کے علمی و ادبی حلقے سے خارج تحسین وصول کیا، اور بہت سے ذہین اور فاضل نوجوان اس کو پڑھ کر اسلام کی صداقت کے قائل ہو گئے۔ ان کی دوسری کتاب *History of the Saracens* اپنی زبان کی سلاست، تحریر کی شگفتگی اور توازن کی وجہ سے عرصہ تک مقبول اور متداول رہی۔ دوسرا مندوستانی مسلمان مصنف جس کی کتابوں سے باہر کی دنیا متعارف ہے، صلاح الدین خدا بخش ہیں، لیکن انیسویں ہے کہ ان کے بہت سے خیالات سے اسلام کا صحیح علم رکھنے والے فضلاء کو شدید اختلاف پیدا ہوا۔ اس بات میں ان سے بڑھ کر مولوی محمد علی لاہوری امیر جماعت احمدیہ لاہور اور خواجہ کمال الدین کا نام لیا جاسکتا ہے۔ جن کی کتابیں کسی زمانہ میں اسلام کے سمجھنے کا واحد ذریعہ سمجھی جاتی تھیں، لیکن جمہور مسلمین و مسلک اہل سنت سے ان کی علیحدگی اور اول الذکر (مولوی محمد علی لاہوری) کے مجتہدانہ خیالات مغربی فلسفہ اور علم طبیعیات (جو ابھی دور طفولیت میں تھا) سے ضرورت سے زیادہ مرعوبیت اور غلیظ حقیقت معجزات انبیاء اور ماورائے عقل بیانات کی دوڑا زکار تاویلات اور ان کو عصری معلومات اور طبعی اصولوں کے مطابق بنانے کی پرتکلف کوشش نے ان کتابوں کی دینی و علمی قدر و قیمت کو مجروح کر دیا۔ پھر یہ کتابیں سب مدافعانہ انداز اور معذرت آمیز لہجہ میں لکھی گئی تھیں جو ہمیشہ کمزور اور غیر موثر ہوتا ہے۔

اس کے بعد اگر کسی ایسے بلند پایہ مصنف کا نام لیا جاسکتا ہے جس نے انگریزی میں کوئی ایسا کام کیا جس نے باہر کی دنیا کو متوجہ کر لیا اور مغربی فضلاء نے اس سے استفادہ کیا اور اپنی کتابوں میں اس کے حوالے دئے تو وہ علامہ اقبال اور علامہ عبداللہ یوسف علی ہیں۔ اول الذکر کی شہرہ آفاق کتاب الہیات اسلامیہ کی تشکیل جدید (Reconstruction of Religious Thought in Islam) ہے جو ان کے مدارس کے خطبات کا مجموعہ ہے۔ اور جو اپنے بعض تفوات کے باوجود ایک فکر انگیز اور پرمغز کتاب ہے۔ اور جس کو مغرب کے چوٹی کے

دانشوروں نے اہمیت دی اور اس کے اقتباسات اپنی کتابوں میں نقل کئے۔ اور ثانی الذکر کا ترجمہ قرآن مجید اپنی ادبیت، موسیقیت اور زور بیان کی بدولت یورپ و امریکہ میں مقبول ہوا اور اس کے کثیر النسخہ ایڈیشن پاکستان، سعودی عرب اور بیرونی ممالک سے شائع ہوئے۔ اسی طرح مشہور ماڈیوک پمخال (جو عرصہ تک حیدرآباد میں رہے) *M. M. Pick Thawl* کے ترجمہ قرآن کی زبان کی سلاست اور اسلوب کی دلنشینی کا اہل علم کو اعتراف ہے اور اس ترجمہ قرآن مجید نے بھی بڑی مقبولیت اور شہرت حاصل کی۔

اس سلسلہ میں جب کہ قرآن کے انگریزی ترجمہ کا ذکر آ گیا ہے، بڑی نا انصافی ہوگی اگر مولانا عبد الماجد صاحب دریا بادی مرحوم کے ترجمہ قرآن کا ذکر نہ کیا جائے۔ اس ترجمہ کی اصل قدر و قیمت اس کے وہ فاضلانہ نوٹ ہیں جو مولانا کے وسیع و عمیق مطالعہ مذاہب و تاریخ مذاہب پر وسیع نظر یہودی و عیسائی ناخذ سے پورے استفادے پر مبنی ہیں۔ اور ان سے قرآن مجید کے بیانات اور اس کے علوم و حقائق کی صداقت اور اعجاز قرآن کے ثابت کرنے کا کام لیا گیا ہے، اور جس میں مولانا اس عہد کے ترجمین قرآن مجید میں منفرد نظر آتے ہیں۔ انہوں نے ہے کہ اس محنت کی ابھی تک پورے طور سے قدر نہیں کی گئی اور اس ترجمہ کو وہ مقام نہیں دیا گیا جس کا وہ مستحق ہے۔ اس طبقہ کے بعد انگریزی میں اسلامیات پر کام کرنے والوں میں جس کا کام اور نام سب سے زیادہ روشن ہے۔ وہ ہمارے با اصول دوست ڈاکٹر حمید اللہ حیدر آبادی مقیم حال پیرس میں، ان کی دو کتابیں خاص طور پر یہاں قابل ذکر ہیں ایک انٹروڈکشن آف اسلام (*Introduction of Islam*) دوسرے محمد الرسول اللہ، (*Mohammadur Rasoolullah*) جن کے ذریعہ ہزاروں مسلمانوں کو جن کی واقفیت کا ذریعہ صرف انگریزی زبان ہے، اسلام اور پیغمبر اسلام صلی اللہ علیہ وسلم کے سمجھنے کا موقع ملا۔ لیکن ان کی بحث و تحقیق اور دعائی کاوش اور دیدہ ریزی کا اصل منظر ان کی کتاب "صحیفہ ہمام ابن منبہ" (*Sahifa Humam Ibn Munabbih*) ہے جس میں انہوں نے ثابت کیا ہے کہ حدیث کی جمع و ترتیب و تدوین کا کام عہد نبوی ہی سے شروع ہو گیا تھا، اور مسلسل طریقہ پر اصحاب صحاح و سنن تک جاری رہا اور اس میں کوئی مختصر و مخفف واقعہ اور خلا یا نہیں جانا اس کتاب کو لکھ کر انہوں نے نہ صرف حدیث بلکہ اسلام کی اس وسیع علمی خدمات انجام دی ہے جس کا اعتراف کرنا ضروری ہے۔ اس سلسلہ میں ہندوستان کے اس صوبہ کے ایک جوان سال فاضل ڈاکٹر مصطفیٰ اعظمی کی خدمات کو بھی نظر انداز نہیں کیا جاسکتا، جنہوں نے اس دعویٰ کا دستاویزی ثبوت فراہم کیا اور اپنی فاضلانہ کتاب *Studies in Early Hadith Literature* لکھ کر ڈاکٹر حمید اللہ کے کام کو آگے بڑھایا اور اس کو زیادہ مدلل و مفصل طریقہ پر ثابت کیا۔

۱۔ ایم۔ اے۔ شوشرتری کی کتاب *Out-lines of Islamic Culture* اور ڈاکٹر بریلان

فاردنی کی *The Mind-addled's Conception of Touleed* اسلامیات پر انگریزی دشریح میں ایک دقیقہ اضافہ ہے، انگریزی میں اسلامیات پر کام کرنے والوں میں حیدرآباد کے ڈاکٹر سید عبداللطیف مرحوم، (جو قرآن کے مترجم بھی ہیں) ڈاکٹر میر ولی الدین، حافظ غلام سرور، خالد لطیف گایا، ڈاکٹر سید مقبول احمد الحاج مولانا فضل الکیم، سید اظہر حسین صاحب اور سید محی الدین صاحب کا نام تعریف و اعتراف کے ساتھ لیا جاسکتا ہے لیکن جیسا کہ میں نے عرض کیا یہ اس پوری صدی کے طویل رقبہ کو پورا کرتا ہے۔ کئے لئے ناکافی ہے جو ۱۸۷۵ء سے شروع ہوتا ہے اور ۱۹۷۵ء پر ختم ہوتا ہے۔

توت تہذیب کا مظاہرہ | حیرت کی بات بھی ہے اور اسلام کی قوت تفسیر اور اسکی غلطی فتوحات کی دلیل بھی کہ اس نصف صدی کے اندر سب سے زیادہ طاقتور، پُر از اعتماد بلکہ اعمتا و آفرین اور ایمان پروردگار کو دکھائیں گئیں اور وہ دونوں ایک نوسلم کے قلم سے ہیں۔ میری مراد محمد اسد صاحب سابق (LEOPOLD WEISS) سے ہے۔

جو جرمن نژاد اور یہودی النسل نوسلم فاضل ہیں اور جنہوں نے اپنی پہلی کتاب 'ISLAM AT THE CROSS ROAD' لکھ کر اس سختی پر اعظم میں نہ صرف ایک ذہنی حرکت بلکہ اعتماد و یقین کی ایک نئی کیفیت پیدا کر دی۔ اسلامی شریعت اسلامی تہذیب اور حدیث و سنت کی طرف سے عرصہ سے ایسی پُر زور و کالت نہیں کی گئی تھی جیسی اس کتاب میں نظر آتی ہے نیز مغربی تہذیب و اسلامی تہذیب کے بنیادی اختلاف اور مغربی تہذیب پر ایسی عالمانہ و پُر زور تنقید کسی مغربی فاضل کے قلم سے نہیں ملے گی۔ ہم کو خوشی اور غم ہے کہ یہ کتاب ان کے ہندوستان کے زمانہ قیام میں لکھی گئی۔ عربی میں اس کا ترجمہ 'الاسلام على مفترق الطرق' کے نام سے ہوا اور اس نے عرب نوجوانوں میں بھی ایک نئی قوت ایمانی پیدا کر دی ان کی دوسری کامیاب تصنیف 'Road to Mecca' ہے جو یورپ و امریکہ میں بڑی دلچسپی اور شوق سے پڑھی گئی۔ انہوں نے بڑی سبکدستی بلکہ پاکدستی کے ساتھ اسلامی حقائق۔ اس کی تہذیب کی برتری اور اس کے دین کی افاقیت و انسانیت کو ذہن نشین کیا ہے، جزیرۃ العرب، اسلامی ملکوں کے معاشرہ کی صحیح تصویر اپنے دلچسپ صحرائی سفر کے تجربات اور ہم جوتی (ADVENTURES) کے ضمن میں اور اچھی ادبی انگریزی زبان کے غلاف میں لپیٹ کر اہل مغرب بالخصوص امریکن سوسائٹی کے افراد کے کام و دہن سے اتارنے کی کوشش کی اور اس میں وہ بڑی حد تک کامیاب ہوئے ہیں۔ اس کتاب کا ترجمہ عربی میں 'الطریق الی مکہ' اور مصنف کی اجازت سے اردو میں 'طوفان سے ساحل تک' کے نام سے شائع ہو چکا ہے ہندی میں جب آتا جاگی (आता आता) سے اس کا ترجمہ شائع ہوا ہے۔

یہ بھی عجیب اتفاق اور ہم مسلمانوں کے لئے عبرت انگیز اور سبق آموز حقیقت ہے کہ اسلام کی طاقتور اور صحیح و کالت اور مغربی تہذیب پر جرات مند تنقید کا کام خدانے پھر ایک نوسلم اور اس مرتبہ نوسلم امریکن خاتون

سز مریم حمید سابق MARGARET MARCUS سے لیا۔ ان کی تمام تحریریں اور مفاصلانہ مضامین ان کے عین مطالعہ اسلام کی صحیح ترجمانی اور تہذیب و مذہب کے طعم سے دماغ کی مکمل آزادی بلکہ بغاوت کے شاہد ہیں، ان کی دو کتابیں ISLAM AND MODERNISM اور ISLAM VERSUS THE WEST خاص طور پر بہت خیال آفریز اور بصیرت افزا ہیں۔

اس موقع پر میں تصدقاً اسلامیات کے اس وسیع و وسیع ذخیرہ کے مصنفین کا نام نہیں لیتا جو اصلاً اردو یا عربی میں کبھی لکھی گئی تھیں۔ پھر ان کو انگریزی میں منتقل کیا گیا۔ ان کی فہرست طویل ہے اور آپ ان سے واقف ہیں۔ اس سلسلہ میں سید قطب، محمد قطب، مولانا سید ابوالاعلیٰ مودودی کی تصانیف اور مجلس تحقیقات و نشریات اسلام ندوۃ العلماء لکھنؤ کی ان انگریزی مطبوعات کا حوالہ دیا جاسکتا ہے جو یورپ و امریکہ اور انگریزی بولنے والے ممالک میں مقبول ہیں۔

حضرات! اب مجھے تھوڑی سی جرأت کی اور اجازت دیجئے کہ میں یہ کہوں کہ ہندوستانی مسلمانوں کے لئے انگریزی اور عربی دونوں اجنبی و بیگانہ زبانیں تھیں، جو وہ صرف اپنے مطالعہ اور مشن کے ذریعہ حاصل کر سکتے تھے۔ اور ان میں تصنیف و تالیف کا کام و شواہب بھی تھا اور نازک بھی، لیکن اس لحاظ سے ان دونوں زبانوں میں بڑا فرق ہے۔ کہ انگریزی زبان کے حاصل کرنے اور اس میں اظہار خیال کی قابلیت و قدرت پیدا کرنے کے بہترین ذرائع ہندوستان میں پائے جاتے تھے۔ اس کے سکھانے والے ابتدا میں اہل زبان اور بعد میں ان کے باکمال اور ماہر تعلیم شاگرد تھے۔ اخبارات و رسائل اور جدید مطبوعات کا بھی ایک سیلاب تھا جو انگلستان اور خود ہندوستان سے امداد کرتا تھا۔ پھر اس میں کمال پیدا کرنے اور اہل زبان کی طرح شوق بہم پہنچانے کے قومی محرکات و وداعی بھی موجود تھے۔ اس محنت کا صلہ بھی ملتا تھا۔ اور اس کامیابی پر شہرت و نیک نامی بھی حاصل ہوتی تھی۔

اس کے برخلاف عربی زبان ان تمام ذرائع و ترغیبات سے محروم تھی جو انگریزی زبان کو حاصل تھیں۔ یہاں اہل زبان کو دیکھنے کو آنکھیں اور ان کی باتیں سننے کو کان ترستے تھے۔ آمدورفت کے (سوائے حج کے جو ایک عبادت اور دینی سفر ہے) وسائل و تقریبات بھی ہندوستان کے آزاد ہونے تک مفقود تھیں۔ تصنیف کے بعد طباعت و اشاعت کا یقین جو ایک مصنف کے لئے ہمیشہ کام و تیا ہے۔ ہندوستان میں تقریباً مفقود تھا۔ عربی میں تصنیف کرنے والوں کو نہ حکومت کی سرپرستی حاصل تھی نہ اداروں کا تعاون، نہ پڑھنے والوں کی ہمت افزائی خود ہی کھنا خود ہی پڑھنا، خود کو زور و خود کو زور نہ خود کو زور کا مضمون ایسی حالت میں اگر عربی میں ایک بھی اعلیٰ معیار کا تحقیقی تصنیفی کام نہ ہوتا اور کوئی عالم کسی اسلامی یا علمی موضوع پر جگہ گادی و دیدہ ریزی سے کام نہ لیتا تو قطعاً محل تعجب نہ تھا۔ بلکہ ہر طرح قرین قیاس اور توقع کے عین مطابق تھا۔

عربی میں تحقیق و تصنیف | لیکن حیرت کی بات یہ ہے کہ یہاں اس ایک صدی میں جس کو ہم اسلامی تقویم کے اعتبار سے ۱۳۱۱ھ سے شروع کر کے ۱۳۹۸ھ پر ختم کر سکتے ہیں۔ عربی زبان میں اتنا بڑا تحقیقی اور تصنیفی کام نہ ہوا جو نہ صرف اپنی کیفیت اور جوہر (QUALITY) کے لحاظ سے بلکہ اپنی کثرت اور حجم (QUANTITY) کے لحاظ سے بھی موجب حیرت ہے اور جس پر ہندوستانی مسلمانوں کو اور اگر آپ اعجازت دیں تو ہندوستان کے قدیم نظام تعلیم کو بھی فخر کرنے کا حق ہے۔ میں اس سلسلہ میں صرف چار کتابوں کا نام لوں گا۔ ایک مولانا محمود حسن خان ٹوٹکی (م ۱۳۶۶) کی کتاب "معجم المصنفین" کا جو مصنفین اسلام کے سلسلہ میں ایک دائرۃ المعارف (انسائیکلو پیڈیا) کی حیثیت رکھتی ہے۔ ساٹھ جلدوں اور بیس ہزار صفحات پر مشتمل اس کتاب میں چالیس ہزار مصنفین کے حالات درج ہیں کتاب کی وسعت اور ہم گیری کا اندازہ اس سے ہوگا کہ مصنف نے دو ہزار ایسے مصنفین جمع کئے ہیں، جن کے نام احمد ہیں، اس کتاب میں ڈیڑھ ہزار کتابوں کا عطر آگیا ہے، اسلامی تاریخ کے ابتدائی عبد تصنیف و تالیف سے ۱۳۵۰ھ تک ان تمام اشخاص کا تذکرہ موجود ہے جنہوں نے عربی زبان میں ایک کتاب بھی لکھی ہے۔ اس کتاب کے صرف چار حصے مرحوم حکومت حیدرآباد کے مصارف پر بیروت میں چھپے تھے۔ بقیہ جلدیں غالباً کتب خانہ آصفیہ حیدرآباد میں محفوظ ہیں۔ میں اس موقر مجلس میں اس لئے اس کا ذکر کر رہا ہوں کہ شاید کسی اور ادارہ، تنظیم یا حکومت کو اس علمی خزانے کو محفوظ اور عام کرنے کی طرف توجہ ہو جائے۔

اسی کے بعد میں ان تین کتابوں کا ذکر کروں گا جو اسی ادارہ کے بانیوں میں سے ایک عالم کی تصنیف ہیں۔ اور میرے لئے ان کے تذکرہ میں یقیناً یہ حقیقت مانع نہیں ہونی چاہئے کہ وہ میرے والد ماجد تھے کہ علم و تاریخ میں اس شرم و محاظ کی ضرورت نہیں۔ میری مراد مولانا حکیم سید عبدالحی صاحب کی ان تین کتابوں سے ہے جن کا تعلق ہندوستان کی سرزمین اور مسلمانوں کے دور قیادت و ترقی سے ہے ان میں سے پہلی کتاب "نزہۃ النواظر" آٹھ جلدوں اور ساڑھے چار ہزار سے زائد آدمیوں کے حالات BIOGRAPHY پر مشتمل ہے۔ یہاں اس کی دوسری فنی اور تصنیفی خصوصیات سے بحث نہیں کہ ان تفصیل کے ساتھ کتاب کے مقدمہ اور حیات عبدالحی کے صفحات پر گفتگو کی جا چکی ہے، البتہ ایک خصوصیت کا ضرور ذکر کروں گا جو اس کتاب کی بدولت ہندوستان کو تمام اسلامی ممالک میں یہ فخر کرنے کا حق حاصل ہے کہ صرف اسی کے اعیان و مشاہیر کی تاریخ و تذکرہ مسلسل و مکمل طور پر موجود ہے، اور وہ جغرافیائی حدود، زمانی اختلافات اور طبقاتی و مسلکی تنوعات سے بے نیاز ہو کر ہر اس شخص کا تذکرہ پیش کرتا ہے، جس نے کچھ امتیاز پیدا کیا اور کوئی یادگار چھوڑی، ترکی، مصر و شام حتیٰ کہ ایران کی مرموز خیز سرزمین بھی کوئی ایسا تذکرہ نہیں پیش کر سکتی جو اسکی ہزار سالہ بلکہ سیزدہ صد سالہ تاریخ پر حاوی ہو۔ یہ کام ایک ایڈمی کا تھا جو ایک آدمی نے انجام دیا۔

تنہا ہی کتاب مصنف کو اپنے ملک اور علمی دنیا کے سامنے سرخرو کرنے کے لئے کافی تھی لیکن انہوں نے

دو کتا میں عربی میں اور لکھیں ان میں سے ایک جنبہ المشرق و مطلع النور المشرق ہے جو عہد اسلامی کے ہندوستان کا ائینہ اور خطط کی ان کتابوں میں ایک و نفع اضافہ ہے جس کا بہترین نمونہ مفریزی کے "خطط مصر" اور لسان الدین الخطیب کی "الاحاطہ فی اخبار غرناطہ" ہے۔ اس کتاب کا ترجمہ بھی اردو میں "ہندوستان اسلامی عہد میں" اور انگریزی میں —

INDIA IN MUSLIM
RULE

بجنت طلب نہیں تھی۔ "معارف الفوارق فی النواع العلوم والمعارف" ہے جو گویا ہندوستان کے اسلامی عہد کی علمی تصنیفی ڈائریکٹری ہے۔ اس میں نصاب درس کی عہد جہد تبدیلیوں، اضافوں اور تراجم کا پورا نقشہ اور بر علم و فن پر علمائے ہند کی چھوٹی بڑی تصانیف کا مرتع ہے، گویا وہ ہندوستان کے لئے "کشف الطغوان" کا درجہ رکھتی ہے۔ اس کتاب کو ۱۹۵۷ء میں دمشق کی شہرہ آفاق علمی اکیڈمی "المجمع العلمی العربی" نے "الثقافة الاسلامیة فی العہد" کے نام سے بڑی آب و تاب سے شائع کیا اور یہ عالم عربی اور مغربی دنیا میں بڑے قدر کے ہاتھوں سے لی گئی۔ اس کا ترجمہ اردو میں دارالمنصفین نے ہندوستان میں اسلامی علوم و فنون کے نام سے شائع کیا اور اس کی سخت ضرورت ہے کہ انگریزی اور فرنگ میں بھی اسکو منتقل کیا جائے کہ اس موضوع پر اس سے بہتر کوئی کتاب نہیں۔

عربی زبان میں ٹھوس تحقیقی کام کرنے والوں کی زریں نہرست میں علامہ عبدالعزیز بن (سابق صدر شعبہ عربی مسلم یونیورسٹی علی گڑھ) کا نام بھی شامل کرنا ضروری ہے۔ انہوں نے لاہور و علی گڑھ میں بیٹھ کر عربی زبان و ادب کی تحقیق اور اس کے اشعار و الفاظ کی تصحیح و تنقیح اور لغت و نحو اور شعر و ادب کی قدیم کتابوں کو تحقیق سے شائع کرنے اور ان کو اپنی تحقیقات و افادات سے مزین کرنے نیز مختلف قدیم قلمی نسخوں سے اس کا مقابلہ کرنے کا وہ عظیم الشان کام انجام دیا جسکی نظیر بلاد عرب میں بھی مشکل سے ملے گی، مشرق وسطیٰ کی مختلف اکیڈمیوں کو کارکن بنا کر اور لسان العرب کی تصحیح کی موثر کمیٹی میں شامل کر کے ادبائے عرب نے ان کی وسیع النظری اور دقیقہ رسی کا اعتراف کیا "ابوالعلاء والابو" اور سمط اللالی، ان کی محنت و عرق ریزی اور عربی زبان پر عبور کی شاہد ہے۔ میرے ایک سوال پر حال میں انہوں نے بتایا کہ ان کو پون لاکھ سے ایک لاکھ تک عربی کے اشعار یاد ہوں گے۔ اس سے اندازہ ہوتا ہے کہ کسی زبان، ادب و علم میں کمال و اہمیت پیدا کرنے اور دا تحقیق دینے کے لئے اپنا ذاتی علمی شغف کافی ہے۔ اور علم سفر بھی ہے، منزل بھی، ست بھی ہے اور اس کا انعام بھی۔

یہاں پر میں نے طوالت کے ڈر سے علماء ہند کی ان علمی اور تصنیفی خدمات کا ذکر نہیں کیا۔ جو انہوں نے حدیث کے متن کی شرح اور ائمہ حدیث کی قدیم کتابوں کی تصحیح و تحقیق کے سلسلے میں انجام دی ہیں۔ اس سلسلے میں بطور مثال شیخ الحدیث مولانا محمد زکریا صاحب کی شرح موہا جو چھ ضخیم جلدوں میں ہے، اور "ادب المسالک" کے نام سے مشہور ہے۔ مولانا عبدالرحمان صاحب مبارک پوری کی تحفۃ الاخوانی شرح ترمذی اور مولانا حبیب الرحمن صاحب اعظمی

کی اس محنت و دیدہ و سعی کا حوالہ دیا جاسکتا ہے جس کا انہوں نے مصنف ابن عبدالرزاق کی طباعت اور تصحیح و تحقیق میں ثبوت دیا۔

نظام تعلیم کا مسئلہ | یہاں پر قدرتاً یہ سوال پیدا ہوتا ہے کہ کیا ہمارا قدیم نظام تعلیم جسکی اساس اخلاص ، زہد و جفاکشی اور اخروی ثواب کی طلب پر مبنی ، صحیح علمی ذوق پیدا کرنے ، محنت و جانفشانی کا جذبہ ابھارنے اور خاموشی و گم نامی کے ساتھ علم و تحقیق کا کام کرنے کا شوق پیدا کرنے میں زیادہ کامیاب تھا؟ اور کیا اس میں اس کو بھی دخل ہے کہ شیع علم کے یہ پروانے عہدوں ، بڑی تنخواہوں ، ترقی حاصل کرنے اور کیریئر (CAREER) بنانے سے بے نیاز ہو کر اپنا کام انجام دیتے تھے اور اداروں اور درسگاہوں کی سیاست سے کنارہ کش ہو کر پوری یکسوئی کے ساتھ علم و تحقیق کے کام میں مصروف رہتے تھے؟

حضرات! میں اس موقع پر ان جدید عربی تصانیف کا ذکر نہیں کروں گا جو علمائے ہند اور فضلاء ندوہ کے قلم سے نکلی ہیں اور مشرق وسطیٰ اور ممالک عربیہ میں ان کے کئی کئی ایڈیشن شائع ہوئے ہیں ، نہ ان کتابوں کا ذکر کروں گا جو اسلامیات پر اردو میں لکھی گئی ہیں ، پھر ان کا عربی میں ترجمہ ہوا کہ ان کی نبرست طویل ہے اور میں نے اپنے اس خطبہ کے لئے انگریزی زبان میں اسلامیات کے اس کام کو موضوع بحث بنایا ہے جو اس تختی پر عظیم میں انجام پایا۔ اس طویل سمع خدائی کے بعد آخر میں میں یہ عرض کروں گا کہ اسلامی ممالک کی فکری قیادت تو بڑی چیز ہے۔ ان کو ذہنی انتشار بلکہ ذہنی ارتداد سے بچانے کے لئے اسکی سخت ضرورت ہے کہ ہماری علمی ذہنی توانائیوں کا بڑا حصہ انگریزی میں اسلامی لٹریچر پیدا کرنے پر صرف ہو ، جو اب بھی دل و دماغ کو متاثر کرنے اور علمی حقائق کو ذہن میں بٹھانے اور اپنے دین ، اپنی تہذیب اور اپنی تاریخ کے بارے میں احساس کمتری اور خود فراموشی بلکہ خودکشی سے بچانے کے لئے جادو کا اثر رکھتی ہے اور ابھی ان ملکوں میں اس کا سحر نہیں ٹوٹا ہے۔ میں سمجھتا ہوں کہ آپ کی مؤثر کانفرنس جو ٹھوڑے ٹھوڑے نفع کے بعد کسی ایک اہم علمی مرکز یا دانش گاہ میں منعقد ہوتی ہے۔ میں آخر میں یہ عرض کروں گا کہ گذشتہ نسل کے تحقیقی کام کرنے والوں کی طرف سے پیہم یہ صدا آ رہی ہے۔

کون ہوتا ہے حریف سے مردانگن عشق ہے مگر لب ساقی پہ صدا میر سے بعد

آخر میں آپ کی اس عزت افزائی کا تہ دل سے شکر یہ ادا کرتا ہوں کہ آپ اس مؤثر مجلس کی صدارت کے لئے مجھ طالب علم کا انتخاب کیا اور یہاں اپنی کانفرنس منعقد کر کے اس ادارہ اور اس شہر کو عزت و مسرت بخشی ، جو عرصہ تک علم و تعلیم کا بڑا مرکز رہا ہے اور جس کا مرتب کیا ہوا نصاب ہندوستان اور بیرون ہند میں سکتہ رائج الوقت کی طرح رواں رہا ہے۔ اور یہیں سے ندوۃ العلماء کے بانیوں نے اصلاح نصاب اور جدید مطالعہ و فکر کی دعوت دی ہے۔ خدا کرے یہ کانفرنس ہر طرح اپنے مقاصد میں کامیاب اور سنئے عزائم اور مساعی کا مقصد ثابت ہو۔ و آخر دعوانا ان الحمد لله رب العالمین۔